

## TNPSC துளிகள்

- ❖ துபாயின் DP வேர்ல்ட் எனப்படும் விநியோகச் சங்கிலி தீர்வுகளை வழங்கும் உலகளாவிய வழங்குநர் நிறுவனம் ஆனது, அந்த நிறுவனத்தின் மிகப்பெரிய மூன்று இலவச வர்த்தகக் கிடங்கு மண்டலத்தில் ஒன்றை (FTWZ) சென்னையின் மணலியில் தொடங்க உள்ளது.
- ❖ 2024 ஆம் ஆண்டு உலக ஹைட்ரஜன் உச்சி மாநாடு ஆனது நெதர்லாந்தின் ரோட்டர்டாம் நகரில் நடைபெற்றது.
- ❖ இந்திய இராணுவம் ஆனது, உலகின் மிக உயரமான இரண்டு பீரங்கி பழுதுபார்க்கும் வசதிகளை லடாக்கில் உள்ள மெய்க் கட்டுப்பாட்டுக் கோட்டுப் (LAC) பகுதிக்கு அருகில் நிறுவிியுள்ளது.
- ❖ இந்தியக் கால்பந்து வீரர் சுனில் சேத்ரி சர்வதேச கால்பந்துப் போட்டிகளில் இருந்து ஓய்வு பெறுவதாக அறிவித்துள்ளார்.
- ❖ பெங்களூருவில் உள்ள சர்வதேச தகவல் தொழில்நுட்பக் கல்விக் கழகம் (IIITB) ஆனது, பக்கவாத நோயாளிகளின் அறுவைச் சிகிச்சைக்குப் பிந்தைய மறுவாழ்வு நல சேவைகளின் போது உதவும் வகையில், இணைய உலக இணைப்புகள் (IoT) செயல்படுத்தப் பட்ட 'XoRehab' எனப்படும் சக்கர நாற்காலி சாதனத்தினை உருவாக்கியுள்ளது.
- ❖ மே மாதத்தின் மூன்றாவது வெள்ளிக்கிழமையன்று (மே 17) அமெரிக்காவின் தேசிய அருகி வரும் உயிரினங்கள் தினமாக அனுசரிக்கப்படுகிறது.
- ❖ ஐக்கிய அரபு அமீரகம் ஆனது, 'ப்ளூ ரெசிடென்சி' என்று அழைக்கப்படும் சுற்றுச்சூழல் வாகையர்களுக்கான நீண்ட காலம் வசிப்பதற்கான திட்டத்தினை அறிமுகப்படுத்தி உள்ளது.
  - இந்த 10 ஆண்டு கால நுழைவு இசைவுச் சீட்டு என்பது குறிப்பாக சுற்றுச்சூழல் பாதுகாப்பில் மகத்தான அர்ப்பணிப்பு மற்றும் முயற்சிகளை மேற்கொண்ட நபர்களுக்காக வடிவமைக்கப்பட்டுள்ளது.
- ❖ ஆப்பிரிக்காவில் தூய்மையான சமையல் குறித்த தொடக்க உச்சி மாநாடு ஆனது பாரீஸ் நகரில் நடைபெற்றது.
  - இது ஆப்பிரிக்காவில் நிலவும் பாரம்பரிய சமையல் முறைகளால் ஏற்படும் மோசமான உடல்நலம் மற்றும் பருவநிலைத் தாக்கங்களை நிவர்த்தி செய்வதை நோக்கமாகக் கொண்டது.

## தேசியச் செய்திகள்

### தேசிய மனித உரிமைகள் ஆணையத்திற்கான சர்வதேச அங்கீகாரம்

- ❖ மே 01 ஆம் தேதியன்று, ஐக்கிய நாடுகள் சபையினால் அங்கீகரிக்கப்பட்ட தேசிய மனித உரிமைகள் நிறுவனங்களின் உலகளாவியக் கூட்டணியானது (GANHRI) தேசிய மனித உரிமைகள் ஆணையத்திற்கான அங்கீகாரத்தை தொடர்ந்து இரண்டாவது ஆண்டாக ஒத்தி வைத்தது.
- ❖ இந்தச் செயல்முறையானது ஐக்கிய நாடுகள் சபையினால் அங்கீகரிக்கப்பட்ட தேசிய மனித உரிமைகள் நிறுவனங்களின் உலகளாவியக் கூட்டணியினால் (GANHRI) நிர்வகிக்கப்படுகிறது.
- ❖ தேசிய மனித உரிமைகள் ஆணையம் ஆனது 1999 ஆம் ஆண்டு முதல் 'A தர

வரிசையினை' கொண்டுள்ளது.

- ❖ கடந்த ஆண்டு ஜெனீவாவில் அமைந்துள்ள அமைப்பிடமிருந்து மறு அங்கீகாரம் பெற இருந்தது.
- ❖ GANHRI உலகளவில் 120 தேசிய மனித உரிமை நிறுவனங்களை ஒருங்கிணைக்கிறது.
- ❖ 1993 ஆம் ஆண்டில் ஏற்றுக்கொள்ளப்பட்ட பாரீஸ் கோட்பாடுகளுக்கு இணங்க தேசிய மனித உரிமை ஆணையங்களை மதிப்பாய்வு செய்வதற்கும் அங்கீகாரம் வழங்குவதற்குமான பொறுப்பினை இந்த அமைப்பு கொண்டுள்ளது.
- ❖ அங்கீகார வழங்கீட்டிற்கான துணைக் குழு (SCA) ஆனது, அமெரிக்கா, ஐரோப்பா, ஆப்பிரிக்கா மற்றும் ஆசியா-பசிபிக் ஆகிய நாடுகளில் உள்ள ஒவ்வொரு பிராந்தியத்திலிருந்தும் நான்கு என பதினாறு 'A' தரவரிசை கொண்ட தேசிய மனித உரிமைகள் ஆணையங்களைக் கொண்டுள்ளது.
- ❖ இந்த முடிவு ஆனது மனித உரிமைகள் சபை மற்றும் சில ஐக்கிய நாடுகள் பொது சபை அமைப்புகளில் வாக்களிக்கும் இந்தியாவின் திறனைப் பாதிக்கலாம்.



### நுகர்வோர் பாதுகாப்புச் சட்டத்தில் இருந்து விலக்கு


- ❖ 1986 ஆம் ஆண்டின் நுகர்வோர் பாதுகாப்புச் சட்டத்தின் கீழ், சேவைக் குறைபாட்டிற்கு வழக்கறிஞர்கள் பொறுப்பேற்க முடியாது என்று உச்ச நீதிமன்றம் தீர்ப்பளித்துள்ளது.
- ❖ வழக்கறிஞருக்கு எதிராக இது தொடர்பாக எழுப்பப்பட்ட ஒரு புகாரை நுகர்வோர் மன்றத்தில் விசாரிக்க முடியாது என்று நீதிமன்றம் தீர்ப்பளித்துள்ளது.
- ❖ நுகர்வோர் பாதுகாப்புச் சட்டத்தின் கீழ் மருத்துவ வல்லுநர்கள் பொறுப்புக் கூற வேண்டும் என்ற 1996 ஆம் ஆண்டின் தீர்ப்பை மறுபரிசீலனை செய்ய வேண்டும் என்றும் நீதிமன்றம் சுட்டிக் காட்டியது.
- ❖ உச்ச நீதிமன்றத்தின் கூற்றுப்படி, 2019 ஆம் ஆண்டில் திருத்தம் செய்யப்பட்ட, 1986 ஆம் ஆண்டு நுகர்வோர் பாதுகாப்புச் சட்டமானது நியாயமற்ற வர்த்தக நடைமுறைகள் மற்றும் நெறிமுறையற்ற வணிக நடைமுறைகளிலிருந்து நுகர்வோருக்குப் பாதுகாப்பு வழங்குவதற்கானதாகும்.
- ❖ இந்தச் சட்டத்தின் வரம்பிற்குள் தொழில்கள் அல்லது தொழில் வல்லுநர்களை உள்ளடக்கியதாக சட்டமன்றம் பரிந்துரைத்ததாக எதுவும் பதிவு செய்யப் படவில்லை.
- ❖ வழக்கறிஞர்கள் உரிமையியல்/குற்றவியல் சட்டத்தின் கீழ் பொறுப்பேற்க வேண்டுமே

தவிர, நுகர்வோர் சட்டத்தின் கீழ் அல்ல.

| CONSUMER PROTECTION ACT 1986                                                                  | PROVISIONS                    | CONSUMER PROTECTION ACT 2019                                                      |
|-----------------------------------------------------------------------------------------------|-------------------------------|-----------------------------------------------------------------------------------|
| No separate regulator                                                                         | <b>Regulator</b>              | Central Consumer Protection Authority (CCPA) to be formed                         |
| Complaint could be filed in a consumer court where the seller's (defendant) office is located | <b>Consumer court</b>         | Complaint can be filed in a consumer court where the complainant resides or works |
| No provision. Consumer could approach a civil court but not consumer court                    | <b>Product liability</b>      | Consumer can seek compensation for harm caused by a product or service            |
| District: up to ₹20 lakh<br>State: ₹20 lakh to ₹1 cr<br>National: above ₹1 cr                 | <b>Pecuniary jurisdiction</b> | District: up to ₹1 cr<br>State: ₹1 cr to ₹10 cr<br>National: Above ₹10 cr         |
| No provision                                                                                  | <b>E-commerce</b>             | All rules of direct selling extended to e-commerce                                |
| No legal provision                                                                            | <b>Mediation cells</b>        | Court can refer settlement through mediation                                      |

## அறிக்கைகள் மற்றும் குறியீடுகள்

உள்நாட்டுப் புலம்பெயர்வு பற்றிய உலகளாவிய அறிக்கை 2024



- ❖ 2024 ஆம் ஆண்டு உள்நாட்டுப் புலம்பெயர்வு பற்றிய உலகளாவிய அறிக்கையினை (GRID-2024) ஜெனீவாவில் அமைந்துள்ள உள்நாட்டுப் புலம்பெயர்வு கண்காணிப்பு மையம் (IDMC) வெளியிட்டுள்ளது.
- ❖ முந்தைய ஆண்டில் 71.1 மில்லியனாக இருந்த உள்நாட்டில் புலம்பெயர்ந்தவர்களின் எண்ணிக்கையானது 2023 ஆம் ஆண்டில் 75.9 மில்லியனாக அதிகரித்துள்ளது.
- ❖ உள்நாட்டுப் புலம்பெயர்வு என்பது "ஓர் ஆண்டில் தங்கள் நாட்டின் எல்லைகளுக்கு உள்ளேயே மக்கள் கட்டாயமாக புலம் பெயரச் செய்யப்பட்டதைக் குறிக்கிறது".
- ❖ 2022-2023 ஆம் ஆண்டில், குறிப்பாக கடந்த இரண்டு ஆண்டுகளில் மோதல்கள் மற்றும் வன்முறைகள் அதிகப் புலம்பெயர்வுகளை ஏற்படுத்தியுள்ளன.

- ❖ 2023 ஆம் ஆண்டின் இறுதியில் 68.3 மில்லியன் மக்கள் மோதல் மற்றும் வன்முறையின் காரணமாக உள்நாட்டிலேயே புலம்பெயர்ந்துள்ளனர்.
- ❖ சூடான், சிரியா, காங்கோ ஜனநாயகக் குடியரசு, கொலம்பியா மற்றும் ஏமன் ஆகியவை உலகின் உள்நாட்டிலேயே புலம்பெயர்ந்த மக்களில் ஏறக்குறைய பாதிப் பங்கினை கொண்டுள்ளன.
- ❖ இது 2022 ஆம் ஆண்டின் எண்ணிக்கையை விட 49 சதவீதம் அதிகமாகும்.
- ❖ பேரழிவின் காரணமாக உள்நாட்டிலேயே புலம் பெயர்ந்த மக்களின் எண்ணிக்கை 2023 ஆம் ஆண்டின் இறுதியில் 7.7 மில்லியனாக இருந்தது; அதில் நான்கில் ஒரு பங்கு நிலநடுக்கங்களால் ஏற்பட்ட புலம் பெயர்வு ஆகும்.
- ❖ வானிலை தொடர்பானப் பேரழிவுகள் காரணமாக ஏற்பட்ட உள்நாட்டுப் புலம்பெயர்வு 2022 ஆம் ஆண்டுடன் ஒப்பிடும்போது 2023 ஆம் ஆண்டில் மூன்றில் ஒரு பங்கு குறைந்து உள்ளது.
- ❖ ஒட்டு மொத்தமாக, 2023 ஆம் ஆண்டில் ஏற்பட்ட உள்நாட்டுப் புலம் பெயர்வுகளில் 56 சதவீதம் பேரழிவுகளாலும், மற்றவை மோதல்களாலும் வன்முறையாலும் ஏற்பட்டவை ஆகும்.

## பிரபலமானவர்கள், விருதுகள் மற்றும் நிகழ்வுகள்

**ஃபோர்ப்ஸ் இதழின் 30 வயதிற்குட்பட்ட 30 ஆசிய தொழில்முனைவோர் பட்டியல் 2024**



- ❖ ஃபோர்ப்ஸ் இதழின் ஒன்பதாவது 30 வயதிற்குட்பட்ட 30 ஆசிய தொழில் முனைவோர் பட்டியல் வெளியிடப்பட்டுள்ளது.
- ❖ 300 பேரில் 86 இந்தியர்கள் இடம் பெற்றுள்ளனர்.
- ❖ 10 பிரிவுகளில் ஆசிய-பசிபிக் பிராந்தியத்தில் உள்ள இளம் தொழில்முனைவோர், தலைவர்கள் மற்றும் முன்னோடிகள் இந்தப் பட்டியலில் இடம்பெற்றுள்ளனர்.
- ❖ இது கலை, பொழுதுபோக்கு, விளையாட்டு, நிதி மற்றும் துணிகர மூலதனம் ஆகிய பிரிவுகளை உள்ளடக்கும்.
- ❖ கான்பூரின் இந்தியத் தொழில்நுட்பக் கல்விக் கழகத்தினைச் சேர்ந்த மூவர் இந்தப் பட்டியலில் இடம் பிடித்துள்ளனர்.
- ❖ மெர்லின் இணை நிறுவனர்களான பிரத்யுஷ் ராய், சித்தார்த்தா சக்ஷேனா மற்றும்




சிர்செந்து சர்க்கார் ஆகியோர் நுகர்வோர் தொழில்நுட்பப் பிரிவின் கீழ் இப்பட்டியலில் இடம் பெற்றுள்ளனர்.

## முக்கிய தினங்கள்

### உலக எய்ட்ஸ் தடுப்பூசி தினம் - மே 18

- ❖ எச்.ஐ.வி தொற்று மற்றும் எய்ட்ஸ் நோயைத் தடுப்பதற்கான தடுப்பூசியின் அவசரத் தேவை குறித்த விழிப்புணர்வை ஏற்படுத்துவதற்கான உலகளாவிய முயற்சியாக இது செயல்படுகிறது.
- ❖ 1997 ஆம் ஆண்டு மே 18 ஆம் தேதியன்று அப்போதைய அமெரிக்க அதிபர் பில் கிளிண்டன் அவர்கள் ஆற்றிய உரையின் ஆண்டு நிறைவினை இந்தத் தினம் நினைவு கூருகிறது.
- ❖ முதல் உலக எய்ட்ஸ் தடுப்பூசி தினம் ஆனது 1998 ஆம் ஆண்டு மே 18 ஆம் தேதியன்று அனுசரிக்கப்பட்டது.



### சர்வதேச அருங்காட்சியக தினம் - மே 18



- ❖ இது அருங்காட்சியகங்கள் பற்றிய ஒரு பொது விழிப்புணர்வை ஏற்படுத்துவதை பெரு நோக்கமாகக் கொண்டுள்ளது.
- ❖ முதலாவது சர்வதேச அருங்காட்சியக தினம் ஆனது 1977 ஆம் ஆண்டில் சர்வதேச

அருங்காட்சியகச் சபையினால் (ICOM) ஏற்பாடு செய்யப்பட்டது.

- ❖ இந்த ஆண்டிற்கான இந்தத் தினத்தின் கருத்துரு, "கல்வி மற்றும் ஆராய்ச்சிக்கான அருங்காட்சியகங்கள்" என்பதாகும்.

## இதரச் செய்திகள்

### 1.5 பில்லியன் ஆண்டுகள் பழமையான "மாபெரும்" வைரஸ்கள்



- ❖ 1.5 பில்லியன் ஆண்டுகளுக்கு முந்தைய மாபெரும் வைரஸ்கள் யெல்லோஸ்டோனின் புவி வெப்ப நீரூற்றுகளில் கண்டறியப்பட்டுள்ளன.
- ❖ வழக்கமான வைரஸ்களுடன் ஒப்பிடும் போது இவை மிகப் பெரிய மரபணுக்களைக் கொண்டிருப்பதாலும் மனிதர்களுக்கு எந்த ஆபத்தையும் ஏற்படுத்தாததாலும் இந்த வைரஸ்கள் 'மாபெரும்' வைரஸ்கள் என்று பெயரிடப்பட்டுள்ளன.
- ❖ ஆனால் இவை ஒற்றை செல் உயிரினங்கள் உருவாகும் போது பூமியில் இருந்த சூழ்நிலைகள் எப்படி இருந்தன என்பதை விளக்கக் கூடியவையாக உள்ளன.
- ❖ யெல்லோஸ்டோனின் வெப்ப நீரூற்றுகள் குறைந்தபட்சம் 15,000 ஆண்டுகளுக்கு முன்பு இந்தப் பகுதியில் உள்ள கடைசி பனிப்பாறைகள் உருகிய பிறகு உருவாகி, பிறகு வெந்நீரூற்றுக்கள் உருவாக அவை வழிவகுத்தன.
- ❖ 1872 ஆம் ஆண்டில் திறக்கப்பட்ட அமெரிக்காவின் யெல்லோஸ்டோன் தேசியப் பூங்கா உலகின் முதல் தேசியப் பூங்கா ஆகும்.

### நைல் நதியின் பழமையான கிளை

- ❖ செயற்கைக்கோள் படங்களைப் பயன்படுத்தி, வல்லுநர்கள் பிரமிடு பகுதிகளுக்கு அருகில் ஒரு பழங்கால நதி கிளை இருந்ததற்கான சாத்தியமான இடங்களை அடையாளம் கண்டுள்ளனர்.
- ❖ இந்த செயற்கைக்கோள் படங்கள் ஒரு காலத்தில் பிரமிட் பகுதிகளுக்கு அருகில் பாய்ந்த 64-கி.மீ. நீளமுள்ள முன்னாள் ஆற்றின் கிளை இருப்பதைக் குறிக்கின்றன.
- ❖ இந்த ஆற்றின் கிளைக்கு அரபு மொழியில் பிரமிடுகள் என்று பொருள்படும் "அஹ்ரமத்"

என்று பெயரிட வேண்டும் என்று அவர்கள் முன்மொழிந்துள்ளனர்.

- ❖ ஏறத்தாழ 4,200 ஆண்டுகளுக்கு முன்பு தொடங்கிய ஒரு பெரிய வறட்சிக்குப் பிறகு காற்றில் வீசும் மணல்களின் அளவு அதிகரித்தது, இந்த நதிக்கிளை கிழக்கு நோக்கி நகர்வதற்கு காரணமாக அமைந்திருக்கலாம் என்று அறிவியல் ஆராய்ச்சியாளர்கள் கருதுகின்றனர்.
- ❖ மணல் திரட்சியுடன் சேர்ந்த இந்த நகர்வு ஆனது, இறுதியில் ஆற்றில் வண்டல் படிந்து மறைவதற்கு வழிவகுத்தது.

